

DEĊIŻJONI TAL-KUMMISSJONI (UE) 2020/1805**tas-27 ta' Novembru 2020****li temenda d-Deċiżjonijiet 2014/350/UE u (UE) 2016/1349 billi testendi l-perjodu ta' validità tal-kriterji ekoloġiċi għall-ghoti tal-Ekotikketta tal-UE lill-prodotti tessili u lix-xedd tas-saqajn u tar-rekwiziti ta' valutazzjoni u ta' verifika relatati magħhom***(notifikata bid-dokument C(2020) 8152)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE ⁽¹⁾, u b'mod partikolari l-Artikolu 8(2) tiegħu,

Wara li kkonsultat mal-Bord tal-Ekotikkettar tal-Unjoni Ewropea,

Billi:

- (1) Il-validità tal-kriterji ekoloġiċi għall-ghoti tal-Ekotikketta tal-UE għall-prodotti tessili u tar-rekwiziti ta' valutazzjoni u ta' verifika relatati magħhom, stabbiliti fid-Deċiżjoni tal-Kummissjoni 2014/350/UE ⁽²⁾, tiskadi fil-5 ta' Dicembru 2020.
- (2) Il-validità tal-kriterji ekoloġiċi għall-ghoti tal-Ekotikketta tal-UE għax-xedd tas-saqajn u tar-rekwiziti ta' valutazzjoni u ta' verifika relatati magħhom, stabbiliti fid-Deċiżjoni tal-Kummissjoni (UE) 2016/1349 ⁽³⁾, tiskadi fil-5 ta' Awwissu 2022.
- (3) F'konformità mal-konkluzjonijiet tal-Kontroll tal-Idoneità tal-Ekotikketta tal-UE tat-30 ta' Ġunju 2017 ⁽⁴⁾, il-Kummissjoni, flimkien mal-Bord tal-Ekotikkettar tal-UE, ivvalutat ir-rilevanza ta' kull grupp ta' prodotti kif ukoll ir-rilevanza u l-adegwatezza tal-kriterji ekoloġiċi attwali tagħha u tar-rekwiziti ta' valutazzjoni u ta' verifika relatati magħhom qabel ma pproponiet l-estensjoni tagħha. Għad-Deċiżjonijiet 2014/350/UE u (UE) 2016/1349 din il-valutazzjoni kkonfermat ir-rilevanza u l-adegwatezza tal-gruppi ta' prodotti, kif ukoll tal-kriterji ekoloġiċi attwali tagħhom u tar-rekwiziti ta' valutazzjoni u ta' verifika tagħhom relatati magħhom.
- (4) Barra minn hekk, f'konformità mal-konkluzjonijiet tal-Kontroll tal-Idoneità tal-Ekotikketta tal-UE tat-30 ta' Ġunju 2017, il-Kummissjoni, flimkien mal-Bord tal-Ekotikkettar tal-UE, qed tissuggerixxi soluzzjonijiet biex ittejjeb is-sinerġiji fost il-gruppi ta' prodotti u biex iżżid l-użu tal-Ekotikketta tal-UE, inkluż ir-raggruppament tal-gruppi ta' prodotti li huma relatati mill-qrib ma' xulxin fejn ikun xieraq u l-iżgurar li, matul il-proċess ta' revizzjoni, tinghata attenzjoni xierqa lill-koerenza bejn il-politiki, il-leġiżlazzjoni u l-evidenza xjentifika rilevanti tal-UE.
- (5) Sabiex tiġi ffaċilitata aktar it-tranzizzjoni lejn ekonomija aktar ċirkolari, il-kriterji tal-Ekotikketta tal-UE għall-prodotti tessili u għax-xedd tas-saqajn se jiġu riveduti f'konformità mal-Pjan ta' Azzjoni l-ġdid dwar l-Ekonomija Ċirkolari għal Ewropa aktar nadifa u kompetittiva ⁽⁵⁾. Għalhekk huwa xieraq li tiġi estiża l-validità tal-kriterji tal-Ekotikketta tal-UE stabbiliti fid-Deċiżjonijiet 2014/350/UE u (UE) 2016/1349 sal-istess data ta' tmiem sabiex il-Kummissjoni tkun tista' tirrevedi dawn iż-żewġ gruppi ta' prodotti flimkien, u tiggruppahom jekk dan jitqies possibbli.

⁽¹⁾ ĠU L 27, 30.1.2010, p. 1.

⁽²⁾ Id-Deċiżjoni tal-Kummissjoni 2014/350/UE tal-5 ta' Ġunju 2014 li tistabbilixxi l-kriterji ekoloġiċi għall-ghoti tal-Ekotikketta tal-UE għall-prodotti tessili (ĠU L 174, 13.6.2014, p. 45).

⁽³⁾ Id-Deċiżjoni tal-Kummissjoni (UE) 2016/1349 tal-5 ta' Awwissu 2016 li tistabbilixxi l-kriterji ekoloġiċi għall-ghoti tal-Ekotikketta tal-UE għax-xedd tas-saqajn (ĠU L 214, 9.8.2016, p. 16).

⁽⁴⁾ Ir-Rapport tal-Kummissjoni lill-Parlament Ewropew u lill-Kunsill dwar ir-rieżami tal-implimentazzjoni tar-Regolament (KE) Nru 1221/2009 tal-Parlament Ewropew u tal-Kunsill tal-25 ta' Novembru 2009 dwar il-partecipazzjoni volontarja ta' organizzazzjonijiet fi skema Komunitarja ta' ġestjoni u verifika ambjentali (EMAS) u tar-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE (COM(2017) 355 final).

⁽⁵⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, Pjan ta' Azzjoni ġdid dwar l-Ekonomija Ċirkolari għal Ewropa aktar nadifa u kompetittiva (COM(2020) 98 final).

- (6) Sabiex jithalla ż-żmien meħtieġ għal finalizzazzjoni shiħa tal-proċess ta' revizzjoni u sabiex tiġi pprovduta perspettiva affidabbli li tippermetti l-kontinwità tas-suq għad-detenturi ta' liċenzji attwali u futuri li sadanittant ikunu jistgħu jzommu l-benefiċċji tal-Ekotikketta tal-UE fuq il-prodotti ppremjati tagħhom, il-perjodu ta' validità tal-kriterji attwali għall-prodotti tessili u għax-xedd tas-saqajn u tar-rekwiżiti ta' valutazzjoni u ta' verifika relatati magħhom jenħtieġ li jiġi estiż sal-31 ta' Diċembru 2025.
- (7) Għalhekk, id-Deciżjonijiet 2014/350/UE u (UE) 2016/1349 jenħtieġ li jiġu emendati skont dan.
- (8) Il-miżuri previsti f'din id-Deciżjoni huma skont l-opinjoni tal-Kumitat stabbilit bl-Artikolu 16 tar-Regolament (KE) Nru 66/2010,

ADOTTAT DIN ID-DECIŻJONI:

Artikolu 1

L-Artikolu 6 tad-Deciżjoni 2014/350/UE huwa sostitwit b'dan li ġej:

“Artikolu 6

Il-kriterji ekoloġiċi għall-grupp ta' prodotti “prodotti tessili” u r-rekwiżiti ta' valutazzjoni u ta' verifika relatati magħhom għandhom jibqgħu validi sal-31 ta' Diċembru 2025.”.

Artikolu 2

L-Artikolu 4 tad-Deciżjoni (UE) 2016/1349 huwa sostitwit b'dan li ġej:

“Artikolu 4

Il-kriterji ekoloġiċi għall-grupp ta' prodotti “xedd tas-saqajn” u r-rekwiżiti ta' valutazzjoni u ta' verifika relatati magħhom għandhom jibqgħu validi sal-31 ta' Diċembru 2025.”.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, is-27 ta' Novembru 2020.

Għall-Kummissjoni
Virginijus SINKEVIČIUS
Membri tal-Kummissjoni